

महासंचालक (न्यायिक व तांत्रिक), न्यायसहायक  
वैज्ञानिक प्रयोगशाळा महाराष्ट्र राज्य, मुंबई यांच्या  
आस्थापनेवरील प्रादेशिक प्रयोगशाळांमध्ये नवीन  
पदनिर्मिती करण्याबाबत.

**महाराष्ट्र शासन**

**गृह विभाग**

**शासन निर्णय क्रमांक : एफएसएल-०४१४/प्र.क्र.६६/पोल-४,**

मंत्रालय, मुंबई - ४०० ०३२,

दिनांक :- १० फेब्रुवारी, २०१७.

**संदर्भ:-**

- १) शासन निर्णय, गृह विभाग, क्र.एफएसएल-०३०६/६३४/प्र.क्र.२३१/पोल ४, दि.१७.७.२००६.
- २) शासन निर्णय गृह विभाग क्र.एफएसएल-०७०८/प्र.क्र.४४५/पोल-४, दि.२०.६.२०११.

**प्रस्तावना:-**

न्यायसहायक वैज्ञानिक प्रयोगशाळा संचालनालयातील प्रयोगशाळांमध्ये समाजात घडणा-या निरनिराळ्या गुन्ह्यांमधील जप्त नमुन्यांच्या शास्त्रीय पद्धतीने विश्लेषणाचे कार्य केले जाते. शास्त्रीय विश्लेषणाद्वारा देण्यात येणारा परिस्थितीजन्य पुरावा मा.न्यायालयांमध्ये भक्कम पुरावा म्हणून उपलब्ध करून दिला जातो. तसेच संचालनालयात दाखल होणारी सर्व प्रकरणे ही वेगवेगळ्या गुन्ह्यांशी संबंधित असतात. अनेक संवेदनशील प्रकरणे प्रयोगशाळांमध्ये दाखल होतात व अशा प्रकरणांचे अहवाल तपासी यंत्रणेस तात्काळ उपलब्ध करून दिला जातो. अलिकडच्या काळामध्ये गुन्हेगारांमध्ये गुन्हे करतांना अत्याधुनिक सामुग्री व पद्धतींचा वापर होत असून त्या प्रवृत्तींना विफल करण्यासाठी दाखल झालेल्या मुददेमालांवर रासायनिक विश्लेषण करून सामाजिक हिताच्या दृष्टीकोनातून तपासी यंत्रणांना आणि पर्यायाने मा.न्यायदान यंत्रणेला महत्वाचा वैज्ञानिक पुरावा वेळेवर उपलब्ध करून देणेकामी न्यायसहायक वैज्ञानिक प्रयोगशाळा संचालनालयाची महत्वाची भूमिका आहे.

२. राज्यात न्यायसहायक वैज्ञानिक प्रयोगशाळा संचालनालयाच्या अधिपत्याखाली मुंबई येथे मुख्यालय असून मुंबई, नागपूर, पुणे, औरंगाबाद, नाशिक, अमरावती, नांदेड व कोल्हापूर येथे ८ प्रादेशिक प्रयोगशाळा कार्यरत आहेत. सदर संचालनालयाअंतर्गत ४५ मोबाईल फॉरेंसिक सपोर्ट युनिट, प्रादेशिक न्यायसहायक वैज्ञानिक प्रयोगशाळेत संगणक गुन्हे विभाग, टेप ऑथेंटिकेशन व स्पिकर आयडेंटिफिकेशन विभाग आणि डीएनए विभाग स्थापन करण्याचा शासनाने निर्णय घेतला आहे. सदर विभागासाठी व प्रशासकीय आणि भांडार विभागासाठी नविन पदे निर्माण करण्याची बाब शासनाच्या विचाराधीन होती.

**शासन निर्णय :-**

न्यायसहायक वैज्ञानिक प्रयोगशाळा संचालनालयाच्या अधिनस्त सद्यस्थितीत कार्यरत असलेल्या प्रादेशिक प्रयोगशाळांमध्ये स्थापन करावयाच्या संगणक गुन्हे विभाग, टेप ऑथेंटिकेशन व स्पिकर आयडेंटिफिकेशन विभाग आणि डीएनए विभागासाठी तसेच प्रशासकीय आणि भांडार विभागासाठी खाली नमूद केल्याप्रमाणे नविन पदे निर्माण करण्यास शासन मान्यता देण्यात येत आहे.

- अ) मोबाईल फॉरेंसिक सपोर्ट युनिटसाठी सहायक रासायनिक विश्लेषकांची नविन ४५ पदे निर्माण करणे :-

अ. क्र	पदनाम	पदसंख्या	वेतनश्रेणी
१	सहायक रासायनिक विश्लेषक	४५	९३००-३४८०० (ग्रेड पे-४४००)

(ब) संगणक गुन्हे विभाग आणि टेप ऑथेंटिकेशन व स्पिकर आयडेंटिफिकेशन विभागाकरीता नियमित तत्वावर १३३ पदे निर्माण करणे :-

अ. क्र	पदनाम	प्रयोगशाळा/निहाय पदे	एकूण पदे	वेतनश्रेणी
१	उपसंचालक, गट-अ	मुंबई- १	०१	१५६००-३९१०० (ग्रेड पे-६९००)
२	सहायक संचालक, गट-अ	मुंबई -१, नागपूर- १, पुणे -२, औरंगाबाद -२, नाशिक - २, अमरावती-२, नांदेड -२, कोल्हापूर- २,	१४	१५६००-३९१०० (ग्रेड पे-६६००)
३	वैज्ञानिक अधिकारी (सायबर गुन्हे), गट-ब	मुंबई ९, नागपूर ६, पुणे ८, औरंगाबाद ५, नाशिक ६, अमरावती ५, नांदेड ४, कोल्हापूर ३,	४६	९३००-३४८०० (ग्रेड पे-४४००)
४	वैज्ञानिक सहायक(सायबर गुन्हे), गट-क	मुंबई २१, नागपूर ८, पुणे १०, औरंगाबाद ७, नाशिक ८, अमरावती ७, नांदेड ६, कोल्हापूर ५,	७२	९३००-३४८०० (ग्रेड पे-४२००)
		<b>एकूण</b>	<b>१३३</b>	

क) न्यायसहायक वैज्ञानिक प्रयोगशाळा मुंबई, पुणे, नागपूर, औरंगाबाद, नाशिक, अमरावती, कोल्हापूर व नांदेड येथे डी.एन.ए. विभाग नव्याने स्थापन करण्यासाठी आवश्यक नियमित एकूण ३३ पदे नव्याने निर्माण करणे :-

अ.क्र	पदनाम	पदसंख्या	वेतनश्रेणी
१	उपसंचालक, गट-अ	०१	१५६००-३९१०० (ग्रेड पे-६९००)
२	सहायक संचालक, गट-अ	०८	१५६००-३९१०० (ग्रेड पे-६६००)
३	सहायक रासायनिक विश्लेषक, गट-ब	१६	९३००-३४८०० (ग्रेड पे-४४००)
४	वैज्ञानिक सहायक, गट-क	०८	९३००-३४८०० (ग्रेड पे-४२००)
	<b>एकूण</b>	<b>३३</b>	

ड) प्रशासकीय विभागासाठी व भांडार विभागासाठी नविन १४ पदे निर्माण करणे :-

**प्रशासन विभाग व भांडार विभाग**

अ.क्र	पदनाम	पदसंख्या	प्रयोगशाळा/कार्यालय	वेतनश्रेणी
१	वरिष्ठ प्रशासकीय अधिकारी, गट-अ	१	मुंबई	१५६००-३९१०० (ग्रेड पे-५४००)
२	विधि अधिकारी, गट-अ	२	मुंबई	१५६००-३९१०० (ग्रेड पे-५४००)

३	लेखा अधिकारी, गट-अ	१	मुंबई	१५६००-३९१०० (ग्रेड पे-५४००)
४	प्रशासकीय अधिकारी, गट-ब	२	मुंबई	१५६००-३९१०० (ग्रेड पे-४४००)
५	सहायक अधीक्षक, गट-क	२	मुंबई	९३००-३४८०० (ग्रेड पे-४२००)
६	सहायक अधीक्षक (भांडार), गट-क	७	नागपूर, पुणे, औरंगाबाद, नाशिक, अमरावती, कोल्हापूर व नांदेड (प्रत्येकी १)	९३००-३४८०० (ग्रेड पे-४२००)
	एकूण	१४		

२. उपरोक्त नमूद एकूण २२५ नवीन पदे निर्माण करण्यास मा.मुख्य सचिव, महाराष्ट्र राज्य यांच्या अध्यक्षतेखालील उच्च स्तरीय सचिव समितीच्या दि.२०.६.२०१६ रोजी झालेल्या १०१ व्या बैठकीत मान्यता देण्यात आली आहे.

३. वरीलप्रमाणे एकूण-२२५ पदांवरील नियुक्त्यांसाठी अंदाजे वार्षिक रु.११.२१ कोटी एवढ्या निधीची सन २०१७-१८ च्या अर्थसंकल्पात योजनेतर नविन बाब क्र.४ नुसार तरतूद करण्यात येत आहे.

४. वरील तक्त्यात नमूद केलेल्या नवनिर्मित पदांना त्या त्या पदांसाठी शासनाने विहित केलेल्या सेवाशर्ती व अटी लागू राहतील.

५. उपरोक्त नवनिर्मित पदांपैकी ज्या पदांसाठी सेवाप्रवेश नियम विहित केले नसतील अशा पदांचे सेवाप्रवेश नियम तात्काळ अंतिम करण्याची जबाबदारी महासंचालक (न्यायिक व तांत्रिक), न्यायसहायक वैज्ञानिक प्रयोगशाळा संचालनालय, मुंबई यांची राहिल.

६. या प्रकरणी होणारा खर्च "मागणी क्र. बी-१, २०५५ पोलीस (००) ११६ न्यायसहायक विज्ञान (००) (०१) न्यायसहायक वैज्ञानिक प्रयोगशाळा (२०५५ ०३१९) ०१ वेतन" या लेखाशिर्षाखाली सन २०१७-१८ च्या मंजूर अनुदानातून भागविण्यात यावा.

७. सदर शासन निर्णय सामान्य प्रशासन विभागाच्या सहमतीने अनौपचारिक संदर्भ क्र.७०६/ १२, दि.२८.०४.२०१५ आणि वित्त विभागाच्या सहमतीने अनौपचारिक संदर्भ क्र.१५७/व्यय-७, दि.११.०४.२०१६ अन्वये दिलेल्या मान्यतेस अनुसरून शासन मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०२१०१६१३३८७१२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सोमनाथ पोटरे )

अवरसचिव, गृह विभाग, महाराष्ट्र शासन.

प्रति,

१. मा.मंत्री (गृह) यांचे खाजगी सचिव, मंत्रालय, मुंबई,
२. मा.राज्यमंत्री (गृह) यांचे खाजगी सचिव, मंत्रालय, मुंबई,

३. मा.मुख्य सचिव यांचे वरिष्ठ स्वीय सहायक, मंत्रालय, मुंबई,
४. अपर मुख्य सचिव (गृह) यांचे वरिष्ठ स्वीय सहायक, जागतिक व्यापार केंद्र, मुंबई,
५. सचिव (विशेष), गृह विभाग, जागतिक व्यापार केंद्र, मुंबई,
६. संचालक, न्यायसहायक वैज्ञानिक प्रयोगशाळा संचालनालय, महाराष्ट्र राज्य, मुंबई,
७. महालेखापाल-१/२ (लेखा व अनुज्ञेयता/लेखा परिक्षा), महाराष्ट्र राज्य, मुंबई/नागपूर,
८. अधिदान व लेखा अधिकारी, मुंबई,
९. निवासी लेखा परिक्षा अधिकारी, मुंबई,
१०. उपसचिव (पोल-४), गृह विभाग, जागतिक व्यापार केंद्र, मुंबई,
११. कुलसचिव, मुंबई विद्यापीठ, मुंबई,
१२. सहसंचालक, न्यायसहायक वैज्ञानिक प्रयोगशाळा संचालनालय, मुंबई,
१३. सामान्य प्रशासन विभाग (कार्यासन-१३) मंत्रालय, मुंबई,
१४. वित्त विभाग (व्यय-७/सेवा-६) मंत्रालय, मुंबई-३२,
१५. निवडनस्ती/गृह विभाग (पोल-४).